

दिनाङ्क :- 12.06.2025

सायम् :- 06:20

मुख्यवार्ता:

- गुजरातस्य अहमदाबादविमानस्थानकस्य समीपे मेघानीनगरक्षेत्रे अद्य लण्डन-नगरं प्रति गच्छत् एयर इण्डियायात्रीविमानं दुर्घटनाग्रस्तम् अभवत्।
- नागर-विमानन-मन्त्रालयेन नियन्त्रणकक्षं स्थापितम्, सहाय्योद्धारप्रयासाः प्रचलन्ति। अहमदाबादतः यात्रिणां सौविध्याय रेल-विभागः द्वे विशेषरेलयाने चालयिष्यति।
- राष्ट्रपतिः प्रधानमन्त्री च दुःखदविमानदुर्घटनायां दुःखं प्रकटितवन्तौ।
- ऋतुविभागेन दिल्ली-पञ्जाब-राज्ययोः केषुचित् भागेषु तापतरङ्गस्य स्थितेः रेड अलर्ट सञ्चेताना प्रसारिता। अद्य कर्नाटकस्य अनेकेषु मण्डलेषु प्रचण्डवृष्टिः अपि भविष्यति।
- क्षेत्रे समेधमानाडीडस्य अनन्तरम् अमरिका-देशेन पश्चिम एशियातः अनावश्यककर्मचारिणः प्रत्यावर्तिताः।
- FIH Hockey Pro League, इत्यस्यां क्रीडायां नीदरलैण्ड्देशे भारतम् अद्य सायंकाले अर्जेन्टिनादलेन सह स्पर्धिष्यति।

अहमदाबादे विमानदुर्घटना

लंदनं प्रति गच्छत् एयर इंडिया समवायस्य यात्री विमानम् अद्य गुजरातस्य अहमदाबाद-विमान-पत्तनं समीपं मेघानी-नगर-क्षेत्रे दुर्घटनाग्रस्तम् अभवत्। नागरिकोड्डयन-महानिदेशालयस्य अनुसारं विमाने द्विचत्वारिंशदुत्तरद्विशतं जनाः आसन्। येषु द्वौ चालकौ दश चलक-दल-सदस्याः च सम्मिलिताः आसन्। यात्रिषु ऊनसप्तत्यधिकैक-शतं भारतीयाः, त्रिपञ्चाशत् ब्रिटिशराष्ट्रियाः, एकः कनाडादेशीयः, सप्त जनाः पुर्तगालदेशीयाः च अहमदाबादतः लण्डननगरं प्रति प्रचलति उड्डयन् संख्या एआइ-171 इति विमानयाने आसन्। व्रणिताः समीपस्थेषु चिकित्सालयेषु नीताः। नागर-विमानन-मन्त्रालयेन सूचितं यत् विवरणानां समन्वयनार्थं मन्त्रालये एकः परिचालन-नियन्त्रणकक्षः सक्रियः कृतः। यस्य सम्पर्कसङ्ख्या 011-246 108 43 अथ 9650 391 859 इति वर्तेते। अपि च उक्तं यत् मन्त्रालयः सर्वेषां प्रभावितानां कृते आपत् साहायतायै पूर्णसहयोगाय च प्रतिबद्धः अस्ति। अहमदाबाद-विमानस्थानके यात्रिणां प्रश्नानां सहायतायाः च कृते +91 99741 11327 इति समर्पितः हेल्पलाइन-सङ्ख्या स्थापिता अस्ति। एयर इण्डिया इत्यनेन अधिकाधिक-सूचनां प्रदातुं अन्यः यात्री हॉटलाइनः संख्या 1800 5691 444 इत्यपि स्थापितः अस्ति। एयर इण्डिया विमानदुर्घटनायाः अनन्तरं विमानदुर्घटना अन्वेषणाभिकरणस्य महानिदेशकः, निदेशकः (अनुसन्धानम्), एकः गो-इति दलं च अहमदाबाद-नगराय मार्गे स्तः। सूचनां प्राप्य तत्क्षणमेव अग्निशामकदलानि, आरक्षीदलानि च दुर्घटना-स्थलं प्रति प्रेषितानि। गान्धीनगरतः दुर्घटनास्थलं प्रति नवति कर्मचारिणां राष्ट्रिय आपदा-प्रतिक्रिया-बलस्य त्रीणि दलानि नियोजितानि। वडोदरातः एनडीआरएफ-इत्यस्य त्रीणि दलानि अपि प्रेषितानि सन्ति। व्रणितानां चिकित्सायै अहमदाबाद-सिविल-चिकित्सालयं प्रति स्थानान्तरणं कृतम् अस्ति। सम्प्रति दुर्घटनायाः कारणं ज्ञातुं अग्रिमन्वेषणं प्रचलति। दुर्घटनास्थलं प्रति गच्छन्तः सर्वे मार्गाः उद्धार-सहयोग-कार्यक्रमयोः सौविध्याय पिहिताः सन्ति। एयर इण्डिया इत्यनेन उक्तं यत् ते विवरणं निश्चयं कुर्वन्ति।

अहमदाबादनगरे दुःखद-विमान-दुर्घटनायाः विषये राष्ट्रपतिः द्रौपदी मुर्मूः शोकं प्रकटितवती। सोशल मीडिया इत्यत्र एकस्मिन् सन्देशे तया उक्तं यत् एषा हृदय-विदारक-घटना अस्ति, तस्याः विचाराः प्रार्थनाश्च प्रभावितजनैः सह सन्ति। राष्ट्रपतिः अवदत् यत् अस्मिन् अवर्णनीय-शोक-काले राष्ट्रं तैः सह अस्ति। प्रधानमन्त्रिणा नरेन्द्रमोदिना विमानदुर्घटना शब्दात् परं हृदयविदारकं इति उक्ता। श्रीमोदी अवदत्, सः मन्त्रिभिः, अधिकारिभिः च सम्पर्के अस्ति ये प्रभावितानां साहाय्यार्थं कार्यं कुर्वन्ति। अस्मिन् दुःखदकाले प्रभावितानां सर्वेषां सह तस्य भावाः सन्ति। अहमदाबादनगरे एयर इण्डियाविमानदुर्घटनायाः विषये प्रधानमन्त्री केन्द्रीयगृहमन्त्री अमितशाहः नागरिकविमाननमन्त्री राममोहननायडू च सह वार्तालापं कृतवान्।

प्रधानमन्त्रिणा प्रभावितेभ्यः शीघ्रं सर्वसम्भव-साहाय्यं प्रदातुं निर्दिष्टम्। श्री नायडू अवोचत् यत् सम्बद्ध-संस्था सक्रियतायै संचेतिताः। मन्त्रालयेन स्थितेः निरीक्षणं क्रियते। साहाय्योद्धार-बलानि च कार्याचरणे संलग्नानि वर्तन्ते। अत्रान्तरे गृहमन्त्रिणा अमितशाहेन गुजरातस्य मुख्यमन्त्रिणा गृहमन्त्रिणा च साकं संवादो विहितः। गुजरातस्य मुख्यमन्त्रिणा प्रभावितेभ्यः उपचाराय चिकित्सालयं प्रति नेतुं ग्रीन-कोरिडोर अर्थात् निर्बाध-परिवहनस्य व्यवस्थायै निर्देशाः प्रदत्ताः। अस्माकं वार्ताहरेण सूचितं यत् भारतीय-सैन्यबलेन अहमदाबाद-स्थितं कैन्ट-परिषत् विमान-दुर्घटनायां प्रभावितानां सर्व-सम्भव-साहाय्यतायै उद्घाटितम्। सी आई एस एफ बलेन अपि आपत् साहाय्यं प्रदीयते।

-

प्रधानमन्त्री प्रौद्योगिकी

प्रधानमन्त्री नरेन्द्र-मोदी राष्ट्रम् आत्मनिर्भरतां प्रति प्राविधिकोन्नतां च महत्त्वपूर्ण-भूमिकायै भारतस्य युव-नवोन्मेषकाणां प्रशंसाम् अकरोत्। डिजिटल इंडिया इत्यनेन युवानः नवोन्मेषस्य लाभाय सशक्ताः कृताः। येन विगतेषु एकादश वर्षेषु भारतस्य वैश्विक-प्रौद्योगिकी-महाशक्ति-रूपे सुदृढा स्थितिः सञ्जाता। MyGovIndia द्वारा सोशल-मीडिया-पोस्ट इत्यस्य उत्तरे श्री-मोदी अवदत् यत् प्रौद्योगिक्याः शक्तेः लाभेन जनेभ्यः बहु लाभो जातः।

रिजिजू

अल्पसङ्ख्यक-कार्य-मन्त्री किरेन रिजिजू अद्य नई-दिल्ल्यां राजघाट-स्थले लोक-संवर्धन-पर्वणः उद्घाटनम् अकरोत्। अस्मिन् कार्यक्रमे 'सबका साथ, सबका विकास, सबका विश्वास, सबका प्रयास' इत्यस्य अन्तर्गतं सर्वकारस्य प्रमुख-योजनानां कार्यक्रमणाम् उपलब्धीनां च प्रदर्शनं विधास्यते। अस्मिन् अल्पसङ्ख्यक-समुदायानां विशेषतया शिल्पिनां पारम्परिक-शिल्पकाराणां च आर्थिक-सशक्तिकरणस्य दिशि सर्वकारस्य निरन्तर-प्रयासेषु अपि चर्चा भविष्यति। संवाददातृभिः सह संवादे श्री-रिजिजू अवदत् यत् ग्रामाणां श्रमिकेषु बहु-प्रतिभा वर्तते। तेषां हस्तनिर्मित-कलाः आपणं यावत् प्रापयितुं मञ्चः निर्मितः। तेन उक्तं यत् अनेन कार्यक्रमेण विविध-राज्यानां उत्पादान् एकतः अपरं यावत् प्रापयितुम् अपि साहाय्यं भविष्यति।

सर्वकारस्य विविध-पक्षाणां प्रस्तुतिम् अतिरिच्य अस्मिन् कार्यक्रमे पारम्परिक-कलाः यथा हस्तशिल्पः चर्मशिल्पः काष्ठकला बनारसी ब्रोकेड, फुलकारी इत्यादीनां प्रदर्शनी अपि भविष्यति। सममेव कार्यक्रमे देशस्य विविध-भागेभ्यः समागतैः लोक-कलाकारैः सांस्कृतिक-प्रदर्शनं भी किए जाएंगे। कार्यक्रमस्य समापनं रविवासरे भविष्यति।

विकसितकृषिसङ्कल्पाभियानम्

केन्द्रीय-कृषि-मन्त्रिणा शिवराज-सिंह-चौहानेन उक्तं यत् विकसित-कृषि-सङ्कल्पाभियानेन वैज्ञानिकानुसन्धानस्य वास्तविक-स्तरस्य कृषेः च अन्तरम् सफलतापूर्वकं दूरीकृतम्। येन स्थिर-लाभदायक-निर्यातोन्मुखी भारतीय-कृषि-क्षेत्रस्य मार्गः प्रशस्तो जातः। विकसित-कृषि-सङ्कल्पाभियानस्य समापनावसरे गुजरातस्य बारडोली इत्यत्र कृषक-सम्मेलने तेनोक्तं यत् व्यापकस्य "विकसित भारत" अभियानस्य महत्त्वपूर्ण-भागस्य रूपे "विकसित-कृषि-सङ्कल्पाभियानस्य " अन्तर्गतं वास्तविक-स्तरस्य कृषेः पारम्परिक-रीत्या सह वैज्ञानिकानुसन्धानस्य एकीकरणे बलं प्रदत्तम्।

योगः

अस्य मासस्य एकविंशे दिने अन्ताराष्ट्रिय-योग दिवसस्य आयोजनं भविष्यति। प्रातः साधे षड् वादनात् पादोन अष्टवादनां यावत् सामान्य-योगाभ्यासः एक लक्षाधिक-कार्यक्रमेषु-भविष्यति।

आयुषमन्त्री

केन्द्रीय आयुषमन्त्री प्रतापराव-जाधवः भारते विश्वस्तरे च योगं परिवर्तनकारी स्वास्थ्यभ्यासस्य रूपे समेधितुं मोदी सर्वकारस्य निरन्तर-प्रयासान् प्रकटितवान्। आकाशवाण्या सह विशेष-संवादे आयुषमन्त्रिणा विगतेषु एकादश वर्षेषु केन्द्र-सर्वकारस्य उपलब्धि-विषये वार्ता कृता। यत्र चतुर्दशोत्तर-द्वि-सहस्रतमे वर्षे आयुष-मन्त्रालयस्य निर्माणम् आरभ्य जगति

अन्तराष्ट्रिय-योग-दिवसायोजनं यावत् भारतस्य महत्त्वपूर्णा भूमिका सम्मिलिता अस्ति। तेनोक्तं यत् अनेन भारतस्य प्राचीनं रिक्थं विश्व-मञ्चे आगतम्।

ऋतुविज्ञानविभागः

ऋतुविज्ञानविभागेन दिल्लीः पञ्जाबस्य च केषुचित-भागेषु रेड अलर्ट इति सञ्चेतना प्रसारिता। आकाशवाण्या सह संवादे ऋतुविज्ञानविभागस्य वरिष्ठ-वैज्ञानिकः नरेशकुमारः अवोचत् यत् आगामि-दिन-द्वयं यावत् इयमेव स्थितिः भविष्यति। तेनोक्तं यत् ततः परं स्थितौ परिवर्तनम् आगमिष्यति।

हॉकी

एफ.आई.एच. हॉकी प्रोलीग इत्यत्र भारतीय पुरुषदलम् अद्य सायं अर्जेटीना दलेन सह क्रीडिष्यति। इयं स्पर्धा नीदरलैण्डस्य एम्स्टेलवीन-नगरे वेगनर हॉकी स्टेडियम इत्यत्र भविष्यति। भारतीय-समयानुसारेण सायं सार्ध षड् वादने स्पर्धा आरप्स्यते।

॥ इति वार्ताः ॥